



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर जिला वृत्त में विद्युत चौपाल का आयोजन 6 नवम्बर को

समस्याओं का होगा मौके पर ही समाधान

जयपुर, 5 नवम्बर। जयपुर विद्युत वितरण निगम के जयपुर जिला वृत्त में ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं के मौके पर ही त्वरित समाधान के लिए 33/11 केवी. के पच्चीस ग्रिड सब-स्टेशनों पर मंगलवार 6 नवम्बर, 2012 को विद्युत चौपाल का आयोजन किया जाएगा।

जयपुर जिला वृत्त के अधीक्षण अभियन्ता श्री एस0 पी0 शर्मा ने बताया कि मंगलवार 6 नवम्बर, 2012 को आयोजित होने वाली विद्युत चौपाल में बिजली उपभोक्ताओं की बिजली कनेक्शन, शिपिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा। जिन समस्याओं का समाधान मौके पर संभव नहीं होगा, उनका दिए गए निर्धारित समय में समाधान किया जाएगा।

उन्होंने बताया कि मंगलवार 6 नवम्बर, 2012 को 33/11 केवी0 उप-केन्द्र अचरोल, चौंप, आंधी, तूंगा, हाथोज, हीरावाला, पंवालिया, फागी, चाकसू, बेगस, रीको प्रथम, सिरसली, नांगल भरडा, नांगल गोविन्द, जैतपुरा ग्रामीण, धोली, सामोता का बास, हरसौली, ड्योडी, दूदू, झाग, खोरी, आंतेला, दांतिल एवं भूरी भडाज उप-केन्द्रों पर विद्युत चौपाल आयोजित की जाएगी।

श्री शर्मा ने बताया कि उपभोक्ताओं को शिकायत दर्ज करवाने के लिए वृत्त कार्यालय में टोल-फ्री टेलीफोन की सुविधा भी प्रदान की गई है, जिसका नम्बर 2200505 है। वृत्त के विद्युत उपभोक्ताओं से अपील है कि मंगलवार को आयोजित होने वाली विद्युत चौपाल में आएँ और मौके पर ही बिजली से सम्बन्धित समस्याओं का समाधान पाएँ।